

रेलवे विस्तार को मिली हरी झंडी

100 परियोजनाओं को दी मंजूरी

09 परियोजनाएं एमपी में स्वीकृत



ट्रैकिंग और अन्य कार्यों से संबंधित 100 परियोजनाओं को मंजूरी दी गई है।

यह अभूतपूर्व पहल बेहतर कनेक्टिविटी के जरिए देश की विविधता को एक सूत्र में पिरोने की दिशा में भारतीय रेल की मजबूत प्रतिबद्धता को दर्शाती है, साथ ही एक उच्च-क्षमता, आधुनिक और भविष्य के लिए तैयार रेल नेटवर्क को ठोस नींव भी रख रही है। इन परियोजनाओं में कुल 1.53 लाख करोड़ रुपये का

निवेश किया गया है, जो 6,000 किलोमीटर से अधिक के रेलवे नेटवर्क को कवर करता है। यह रेलवे विस्तार में एक ऐतिहासिक मील का पत्थर है। मंजूरी की गई 100 परियोजनाओं में नई लाइनें, दोहरीकरण और मल्टी-ट्रैकिंग के काम, साथ ही बाईपास लाइनें, फ्लाईओवर और कॉर्ड लाइनें शामिल हैं।

इनका रणनीतिक उद्देश्य भीड़भाड़ वाले मार्गों को खाली करना, समय की पाबंदी में सुधार करना और यात्रियों के अनुभव को बेहतर बनाना है।

साथ ही उन क्षेत्रों तक कनेक्टिविटी का विस्तार करना है, जहां अभी तक पर्याप्त सुविधाएं नहीं पहुंची हैं। इन पहलों से पूरे नेटवर्क में परिचालन दक्षता में

ये परियोजनाएं लगभग सभी मुख्य राज्यों में फैली हुई हैं, जिससे रेलवे नेटवर्क का संतुलित और समावेशी विस्तार सुनिश्चित होता है। महाराष्ट्र (17 परियोजनाएं), बिहार (11), झारखंड (10) और मध्य प्रदेश (9) प्रमुख फोकस राज्यों के रूप में उभरे हैं, क्योंकि माल दुलाई गलियारों, औद्योगिक कनेक्टिविटी और यात्रियों की मांग में इनकी भूमिका अत्यंत महत्वपूर्ण है। इन क्षेत्रों में निवेश का पैमाना यात्री और माल दुलाई, दोनों ही सेवाओं को काफी हद तक बेहतर बनाने वाला है।

काफी सुधार होने और यात्रा के समय में कमी आने की उम्मीद है।

52.3 लाख रुपये से अधिक घरेलू एलपीजी की आपूर्ति

नई दिल्ली. अमेरिका और इंग्लैंड के बीच शांति वार्ता विफल होने के बीच सरकार ने रविवार को कहा कि वह पश्चिम एशिया की स्थिति पर करीबी नजर बनाए हुए है, साथ ही ऊर्जा आपूर्ति, समुद्री संचालन और क्षेत्र में भारतीय नागरिकों की सुरक्षा सहित प्रमुख क्षेत्रों में स्थिरता सुनिश्चित कर रही है। अधिकारियों ने पश्चिम एशिया संकट से उत्पन्न स्थिति में जरूरी वस्तुओं की उपलब्धता सुनिश्चित करने की सरकार की कोशिशों की जानकारी देते हुए जोर देकर कहा कि आवश्यक वस्तुओं की आपूर्ति में कोई बाधा नहीं है, और एलपीजी का विवरण पूरे देश में सुचारू रूप से जारी है। शनिवार को 52.3 लाख से अधिक घरेलू एलपीजी सिलेंडरों की आपूर्ति की गई।

नेतन्याहू समेत 35 पर तुर्किये में केस दर्ज

4600 साल जेल की मांग वाला मामला दर्ज, गाजा राहत मिशन जुड़ा मामला



तक की अतिरिक्त सजा की मांग भी की गई है, जो इसे एक असाधारण अंतरराष्ट्रीय कानूनी

प्रकरण बनाता है। यह मामला पिछले वर्ष सितंबर में उस घटना से जुड़ा है, जब गाजा के लिए राहत सामग्री लेकर जा रहे एक जहाज समूह को कथित रूप से अंतरराष्ट्रीय समुद्र में रोका गया था। तुर्किये का दावा है कि यह कार्रवाई अंतरराष्ट्रीय कानूनों का उल्लंघन है और मानवीय सहायता को रोकना गंभीर अपराध की श्रेणी में आता है।

आरोपियों के लिए असाधारण रूप से लंबी सजा—1,102 साल से लेकर 4,596 साल तक—की मांग की गई है, जो इस मामले को और अधिक असामान्य बनाती है। मामला पिछले वर्ष सितंबर में हुई एक घटना से जुड़ा है, जब सुमुद्र फ्लोटिला नामक राहत मिशन गाजा की ओर जा रहा था। इस मिशन में खाद्य सामग्री, दवाइयाँ और अन्य मानवीय सहायता भेजी जा रही थी। आरोप है कि जब यह जहाज अंतरराष्ट्रीय समुद्री सीमा में था, तभी इजराइली नौसेना ने उसे रोक लिया।

परिसीमन पर उठाए सवाल

महिला आरक्षण के विरोध में खरगे ने पीएम को लिखा पत्र

नई दिल्ली, 12 अप्रैल. कांग्रेस अध्यक्ष मल्लिकार्जुन खरगे ने प्रधानमंत्री नरेंद्र मोदी को पत्र लिखकर संसद के विशेष सत्र और नारी शक्ति वंदन अधिनियम, 2023 के क्रियान्वयन को लेकर गंभीर सवाल उठाए हैं।

खरगे ने कहा कि यह कानून सितंबर 2023 में संसद द्वारा सर्वसम्मति से पारित हुआ था और उस समय कांग्रेस ने इसे तुरंत लागू करने की मांग की थी। 30 महीने बाद बिना विपक्ष को विश्वास में लिए विशेष सत्र बुला रही

है. उन्होंने पत्र में कहा कि परिसीमन से जुड़ी कोई स्पष्ट जानकारी साझा नहीं की गई है जिससे इस महत्वपूर्ण कानून पर सार्थक चर्चा संभव नहीं हो पाएगी। खरगे ने यह भी कहा कि सरकार का यह दावा गलत है कि राजनीतिक दलों से इस मुद्दे पर संवाद हुआ है। विपक्ष लगातार 29 अप्रैल 2026 के बाद सर्वदलीय बैठक बुलाने की मांग कर रहा है। कांग्रेस अध्यक्ष ने आरोप लगाया कि चल रहे विधानसभा चुनावों के बीच विशेष सत्र बुलाना सरकार की राजनीतिक मंशा को दर्शाता है और यह कदम महिलाओं को सशक्त बनाने के बजाय राजनीतिक लाभ के लिए उठाया गया प्रतीत होता है।

आज का इतिहास

1699 - सिखों के दसवें गुरु गोविंद सिंह ने खालसा पंथ की स्थापना की। हर साल इसी दिन बैसाखी का त्यौहार मनाया जाता है।

1743 - अमेरिका के तीसरे राष्ट्रपति थॉमस जेफरसन का जन्म।

1796 - भारत के बंगाल से लाया गया पहला हाथी अमेरिका (न्यूयॉर्क) के तट पर उतरा।

1919 - अमृतसर के जलियावाला बाग में ब्रिटिश हुकूमत ने जनरल डायर के नेतृत्व में निहत्थे लोगों पर अत्याधुनिक गोलाबारी चलाई, जिसमें सैकड़ों लोग मारे गए और हजारों घायल हुए।

तथ्यों से परे स्टालिन के आरोप

धान किसानों को बोनास न देने की बात राजनीति से प्रेरित : सीतारमण

नयी दिल्ली 12 अप्रैल. वित्त मंत्री निर्मला सीतारमण ने तमिलनाडु के मुख्यमंत्री एम.के. स्टालिन के उन आरोपों को तथ्यात्मक रूप से गलत बताते हुए खारिज कर दिया है जिसमें उन्होंने कहा था कि केंद्र सरकार ने राज्य के धान किसानों को बोनास न देने का निर्देश दिया है।

सीतारमण ने कहा कि स्टालिन के आरोप राजनीति से प्रेरित हैं और जानबूझकर लोगों को गुमराह करने के प्रयास के तहत लगाये गये हैं। उन्होंने कहा कि एक राज्य के मुख्यमंत्री से, जो एक संवैधानिक पद पर बैठे हैं, इस तरह के व्यवहार



को उम्मीद नहीं की जाती है। तमिलनाडु के किसानों को एक ऐसी सरकार की जरूरत है जो उनकी समृद्धि के लिए काम करे, ना कि उनकी चिंताओं को बोट के लिए हथियार बनाकर इस्तेमाल करे। उन्होंने स्पष्ट किया कि यह पत्र


देश में फसलों के विविधीकरण को प्रोत्साहन देने के लिए सभी राज्यों के मुख्य सचिवों को लिखा गया था, न कि सिर्फ तमिलनाडु के मुख्य सचिव को।

इसमें राज्यों की बोनास नीतियों को राष्ट्रीय प्राथमिकताओं के अनुरूप ढालने का सुझाव दिया गया था। राज्यों के लिए केंद्र का यह सुझाव एक सकारात्मक और दूरदर्शी सोच पर आधारित है, जिसका उद्देश्य फसल विविधीकरण को बढ़ावा देना और दलों, तिलहनों आदि जैसी फसलों में आत्मनिर्भरता हासिल करना है।

जीवन में बदलाव के लिए विज्ञान और तकनीक जरूरी : राधाकृष्णन

नई दिल्ली, 12 अप्रैल. उपराष्ट्रपति सीपी राधाकृष्णन ने जनतज्जातीय जीवन में बदलाव के लिये विज्ञान और तकनीक को जरूरी बताया है।

राधाकृष्णन ने रविवार को यहां भारत मंडप में आयोजित विज्ञान और प्रौद्योगिकी उपायों के माध्यम से जनजातीय जीवन में परिवर्तन विषयक सम्मेलन के उद्घाटन के अवसर पर कहा कि आधुनिक विकास और सांस्कृतिक संरक्षण एक-दूसरे के विरोधी नहीं, बल्कि पूरक हैं। सम्मेलन का आयोजन विज्ञान और प्रौद्योगिकी विभाग ने नेक्टर और आईटीआईआई दून



संस्कृति स्कूल के सहयोग से किया गया। श्री राधाकृष्णन ने अपने संबोधन में कहा कि जनजातीय समुदाय भारत की संस्कृति, परंपरा और जैव विविधता के सच्चे संरक्षक हैं।

राहुल गांधी ने मैराथन को दिखाई हरी झंडी

संविधान के प्रति प्रतिबद्धता का दिया संदेश

नई दिल्ली, 12 अप्रैल. लोकसभा में नेता विपक्ष राहुल गांधी ने कांग्रेस पार्टी के अनुसूचित जाति विभाग द्वारा आयोजित में भी अंबेडकर मैराथन का शुभारंभ रविवार को हरी झंडी दिखाकर किया। मैराथन नयी दिल्ली के मंडी हाउस स्थित सफदर हाशमी मार्ग से शुरू होकर 4300 किलोमीटर नेशनल मेमोरियल (26, अलीपुर रोड) तक आयोजित की गई। इस आयोजन का संचालन अखिल भारतीय कांग्रेस कमेटी के अनुसूचित जाति विभाग ने



ओबीसी विभाग के सहयोग से किया। इस अवसर पर श्री गांधी ने कहा कि मैं भी अंबेडकर मैराथन बाबासाहेब भीम राव अंबेडकर जी के विचारों और भारतीय संविधान के प्रति हमारी अटूट प्रतिबद्धता का प्रतीक है। उन्होंने कहा कि आज जब संवैधानिक मूल्यों पर प्रहार हो रहे हैं, ऐसे समय में हमें हर अन्याय और भेदभाव के खिलाफ बाबासाहेब अंबेडकर के आदर्शों पर चलकर एकजुट होकर संघर्ष करना होगा।

महाराष्ट्र के चंद्रपुर में भूकंप के झटके

चंद्रपुर. महाराष्ट्र में चंद्रपुर जिले के कुछ इलाकों में हल्के भूकंप के झटके महसूस किए गए, जिससे स्थानीय निवासी कुछ समय के लिए घबरा गये। राष्ट्रीय भूकंप विज्ञान केंद्र और राज्य आंध्र प्रबंधन केंद्र की आधिकारिक जानकारी के अनुसार, शनिवार शाम 4:45 बजे ये झटके महसूस किये गये, जिसकी तीव्रता रिक्टर पैमाने पर 3.4 थी। इस भूकंप का केंद्र चंद्रपुर जिले की राज्या तहसील के हरदोना गांव के पास बताया जा रहा है। हालांकि, भूकंप की तीव्रता कम होने के कारण जिले में कहीं से भी जान-माल के नुकसान की कोई खबर नहीं है।

2026 में दुनिया का दूसरा सबसे बड़ा सौर बाजार बनेगा भारत

नई दिल्ली, 12 अप्रैल. हरित ऊर्जा के क्षेत्र में सरकार की ओर से किये जा रहे प्रयासों के सकारात्मक नतीजे देखने को मिल रहे हैं और 2026 में भारत दुनिया का सबसे बड़े सौर ऊर्जा बाजार बन सकता है। नेशनल सोलर एनर्जी फेडरेशन ऑफ इंडिया (एनएसईएफआई) ने यह अनुमान लगाया है। एनएसईएफआई के

अनुसार भारत ने सौर ऊर्जा के क्षेत्र में अब तक की सबसे तेज वृद्धि दर्ज करते हुए पिछले 14 महीनों में 50 गीगावाट क्षमता जोड़ा है और इसकी कुल स्थापित क्षमता 150 गीगावाट तक पहुंच गयी है। एनएसईएफआई यह उल्लेखी इसलिये खास है क्योंकि पहले 50 गीगावाट तक पहुंचने में देश को 11 साल लगे थे, जबकि

100 गीगावाट तक पहुंचने में लगभग तीन साल का समय लगा। एनएसईएफआई के मुख्य कार्यकारी अधिकारी (सीईओ) सुब्रह्मण्यम पुलिपाका ने कहा, भारत के 2030 तक 500 गीगावाट गैर-जीवाश्म क्षमता के लक्ष्य को हासिल करने के लिए सौर ऊर्जा से 280-300 गीगावाट की उम्मीद की गई है।

द्रमुक सरकार वंशवादी राजनीति कर रही है : नवीन



नितिन नवीन ने तमिलनाडु में चुनाव प्रचार शुरू किया

चेन्नई, 12 अप्रैल. भारतीय जनता पार्टी (भाजपा) के राष्ट्रीय अध्यक्ष नितिन नवीन ने तमिलनाडु विधानसभा चुनावों में राष्ट्रीय जनतांत्रिक गठबंधन (राजग) के उम्मीदवारों के लिए रविवार को चुनाव प्रचार की शुरुआत करते हुए रोड शो किए और जनसभाओं को संबोधित किया। नवीन चुनाव से जुड़े दो दिवसीय दौरे पर मदुरै हवाई अड्डे पर उतरने के बाद दक्षिणी शिवगंगा जिले के सत्तूर पहुंचे, जहाँ उन्होंने उस सीट से चुनाव लड़ रहे भाजपा के प्रदेश अध्यक्ष नैनार नागेंद्रन के समर्थन में एक शानदार रोड शो किया। रोड शो में बड़ी संख्या में भाजपा

कार्यकर्ताओं ने उत्साहपूर्वक नवीन का स्वागत किया। उन्होंने सत्ताधारी द्रविड़ मुन्नेत्र कश्गम (द्रमुक) के झूठे प्रचार का भी करारा जवाब दिया। द्रमुक लगातार भाजपा के नेतृत्व वाली सरकार पर विधिवि मोर्चों पर राज्य की उपेक्षा करने का आरोप लगा रही थी। हम विकास और प्रगति को इस आधार पर नहीं देखते कि राज्य में किस पार्टी की सरकार सत्ता में है। कांग्रेस को अहम

सहयोगी द्रमुक इसी नज़रिए से देखती है। एक्स पर एक पोस्ट में कहा कि सत्तूर में आज के रोड शो में जुटी भारी भीड़ द्रमुक और कांग्रेस के कुशासन के खिलाफ एक साफ जनादेश है। प्रधानमंत्री नरेंद्र मोदी जी के नेतृत्व में लोगों के अटूट भरोसे और डबल-इंजन सरकार के लिए उनकी चाहत को दिखाते हैं।

पांच राज्यों के विधानसभा चुनाव

सहयोगी द्रमुक इसी नज़रिए से देखती है। एक्स पर एक पोस्ट में कहा कि सत्तूर में आज के रोड शो में जुटी भारी भीड़ द्रमुक और कांग्रेस के कुशासन के खिलाफ एक साफ जनादेश है। प्रधानमंत्री नरेंद्र मोदी जी के नेतृत्व में लोगों के अटूट भरोसे और डबल-इंजन सरकार के लिए उनकी चाहत को दिखाते हैं।

बंगाल की डेमोक्रेसी को बदलना चाहती हैं ममता : योगी

बांकुड़ा. मुख्यमंत्री योगी आदित्यनाथ ने रविवार को पश्चिम बंगाल में चुनावी रैली के दौरान कांग्रेस, वामपंथी दलों और तृणमूल कांग्रेस पर जमकर निशाना साधा। उन्होंने कहा कि कुछ दिन पहले बांग्लादेश में एक दलित हिंदू की निर्मम हत्या पर बंगाल की मुख्यमंत्री ममता दीदी मौन रहीं। उन्हें भय था कि बोलने पर उनका मुस्लिम वोट न खिसक जाए। उन्होंने कहा कि वोटबैंक के सीधारे बंगाल की डेमोक्रेसी को बदलना चाहते हैं। सोनामुखी में विशाल जनसभा को संबोधित करते हुए मुख्यमंत्री योगी आदित्यनाथ ने कहा कि कांग्रेस, वामपंथी दलों और तृणमूल कांग्रेस को भी पीढ़ी के साथ खिलवाड़ करने की छूट न दी जाए।

ये लोग नवरात्रि आयोजन में व्यवधान पैदा करते हैं, जिसे अब बंदरूत नहीं किया जाना चाहिए। हम सब मिलकर बंगाल का पुराना वैभव लौटा सकते हैं। मैं इसी आह्वान के साथ आपके बीच आया हूँ। मुख्यमंत्री ने कहा कि तृणमूल के शासन में यहां बहुत ताड़व हुआ है। भाजपा कार्यकर्ता सुमन को गोली मार दी गई। स्वरूप घोष, पलाश घोष, उत्पल दास जैसे कार्यकर्ताओं के घर उजाड़ दिए गए। सुशोभन का हाथ काट दिया। तृणमूल की गुंडागर्दी के ऐसे अनर्गलत उदाहरण भर पड़े हैं।

सिपीएम ने बंगालवासियों का आह्वान करते हुए कहा कि दिल्ली में मोदी हैं, पश्चिम बंगाल में भी आप भाजपा सरकार लाइए, डबल इंजन सरकार दंगाइयों का इलाज कर देगी। तृणमूल व वामपंथी गुंडों का उपचार केवल भाजपा सरकार के पास है। उन्होंने स्थानीय भाषा में संवाद स्थापित करते हुए कहा कि अब बंगाल में खेला बंद और भाजपा की जीत से विकास शुरू होगा।

उन्होंने मंच से भाजपा प्रत्याशियों सोनामुखी से दिबाकर घरामी, इडास से निर्मल धारा व बरजोड़ा से बिलेश्वर सिंघा को जिताने की अपील की। मुख्यमंत्री योगी ने बंगाल की धरती पर राष्ट्रगान के रचयिता गुरुदेव रवींद्र नाथ टाकूर व राष्ट्रगीत के रचयिता बंकिम चंद्र चट्टोपाध्याय को भी याद किया।

बंगाल में भाजपा की सरकार बनाएं : रेखा

कोलकाता. पश्चिम बंगाल में विधानसभा चुनाव के लिए मतदान में दस दिन से भी कम समय बचा है और अब चुनाव प्रचार में दिल्ली की मुख्यमंत्री रेखा गुप्ता ने भारतीय जनता पार्टी (भाजपा) के लिए अपना प्रचार तेज कर दिया है। रेखा गुप्ता ने रविवार को पुरसुरा में एक रोड शो के दौरान सुश्री ममता बनर्जी के नेतृत्व वाली सरकार को निशाने पर लिया। उन्होंने पुरसुरा विधानसभा सीट से भाजपा उम्मीदवार विमान घोष के समर्थन में आयोजित एक रोड शो में हिस्सा लेते हुए लोगों से सत्ताधारी तृणमूल कांग्रेस (तृणमूल कांग्रेस) पर भ्रष्टाचार और अराजकता फैलाने का आरोप लगाया। उन्होंने सोशल मीडिया एक्स पर एक पोस्ट में लिखा कि बिनैपुकुर मेदान में उमड़ी भीड़ तृणमूल के अन्याय, सिडिकेट और जर जबरन वसूली के खिलाफ जनता के निर्णायक मुस्से को दर्शाती है। उन्होंने कहा, बंगाल, जिसने भ्रष्टाचार और अराजकता को झेला है, अब बदलाव लाने का संकल्प ले चुका है।



अपूरणीय क्षति

देश के पक्ष और विपक्ष के वरिष्ठ नेताओं ने दी श्रद्धांजलि

आशा भोसले के निधन पर देश भर में शोक की लहर

नई दिल्ली, 12 अप्रैल. सुर साम्राज्ञी आशा भोसले के निधन पर वरिष्ठ राजनेताओं ने शोक व्यक्त करते हुए कहा है कि उनका निधन संगीत जगत के लिए अपूरणीय क्षति है और उनकी बहुमुखी प्रतिभा ने भारतीय संस्कृति पर अमिट छाप छोड़ी है।

रक्षा मंत्री राजनाथ सिंह ने कहा कि आशा भोसले का निधन संगीत जगत के लिए अपूरणीय क्षति है और उनके सुमधुर गीतों की गूंज सदैव बनी रहेगी। श्री सिंह ने कहा कि भारत की सुर साम्राज्ञी आशा भोसले जी का निधन मेरे लिए अत्यंत पीड़ादायक है।


संगीत जगत के लिए दुख की बेला : फडणवीस

मुंबई महाराष्ट्र के मुख्यमंत्री देवेंद्र फडणवीस ने आशा भोसले के निधन पर दुख व्यक्त करते हुए रविवार को कहा कि यह भारत के साथ-साथ विश्व भर के संगीत प्रेमियों के लिए दुख का समय है। श्री फडणवीस ने यहां मीडिया के साथ बातचीत में कहा, आशा ताई भोसले का निधन दुखद है। यह पूरे भारत के लिए और विश्व के संगीत प्रेमियों के लिए बहुत ही दुख की बेला है। उन्हें सबसे बहुमुखी कलाकार के तौर पर जाना गया।




आशा भोसले के निधन पर शोक

नई दिल्ली. भारतीय संगीत जगत में गहरी शोक की लहर फैल गई है, क्योंकि प्रख्यात पार्श्व गायिका आशा भोसले के निधन की खबर सामने आई है। उनके निधन की सूचना मिलते ही राजनीतिक और सांस्कृतिक क्षेत्र की हस्तियों ने उन्हें भावभीनी श्रद्धांजलि दी है। केंद्रीय मंत्री धर्मप्र प्रधान ने उनके निधन पर गहरा दुख व्यक्त करते हुए कहा कि उनका जाना संगीत जगत के लिए एक अपूरणीय क्षति है।



खरगे, राहुल ने निधन पर व्यक्त किया शोक

नयी दिल्ली. कांग्रेस अध्यक्ष मल्लिकार्जुन खरगे और लोकसभा में विपक्ष के नेता राहुल गांधी ने महान पार्श्व गायिका आशा भोसले के निधन पर शोक व्यक्त किया है। खरगे ने कहा कि आशा भोसले के निधन के साथ पार्श्व गायन का एक युग समाप्त हो गया।



क्या कोलकाता बन गया है 'वृद्धाश्रम' ?

कोलकाता. सुबह का वह है, कोलकाता का रासबिहारी एवेन्यू कारों, ऑटोरिक्शा, बसें और पैदल यात्रियों की आवाजाही से टूटासद भरा पड़ा है। सड़क किनारे चाय की दुकानों पर केतली सजी हुई है, लोग गरमा-गरम चाय की चुस्कीयें ले रहे हैं और साथ में स्थानीय समाचारों तथा खाड़ी युद्ध की चर्चाओं के वक्तवरी भी लगा रहे हैं। सब कुछ सामान्य लगता है, लेकिन चाय प्रेमियों की इस भीड़ को गौर से देखने पर मालूम होता है कि इनमें से ज्यादातर लोग या तो मध्यम आयु वर्ग के हैं या फिर बुजुर्ग। इस दृश्य से अनायास ही यह भाव मन में उभर आता है, मानो, युवाओं ने देश की इस पूर्व राजधानी को जैसे त्याग दिया है। पूर्व राज्यसभा सांसद और प्रसिद्ध बुद्धिजीवी स्वप्न दासगुप्ता ने चाय की चुस्की लेते हुए बताया कि यह शहर एक बड़े वृद्धाश्रम (रिटायरमेंट होम) में तब्दील हो गया है। युवा उन शहरों की ओर पलायन कर गए हैं जहाँ नौकरियां हैं। भारत की तकनीकी राजधानी बंगलुरु में आज करीब 12 लाख बंगाली काम कर रहे हैं। राज्य विधानसभा चुनावों में रासबिहारी निर्वाचन क्षेत्र से तृणमूल कांग्रेस (टीएमसी) के दिग्गज नेता देबाशीष कुमार के खिलाफ भारतीय जनता पार्टी (भाजपा) के उम्मीदवार श्री दासगुप्ता ने कहा कि आजादी के समय अर्थव्यवस्था की रैकिंग में बंगाल दूसरे नंबर का राज्य था।

कोलकाता. पश्चिम बंगाल में विधानसभा चुनाव के लिए मतदान में दस दिन से भी कम समय बचा है और अब चुनाव प्रचार में दिल्ली की मुख्यमंत्री रेखा गुप्ता ने भारतीय जनता पार्टी (भाजपा) के लिए अपना प्रचार तेज कर दिया है। रेखा गुप्ता ने रविवार को पुरसुरा में एक रोड शो के दौरान सुश्री ममता बनर्जी के नेतृत्व वाली सरकार को निशाने पर लिया। उन्होंने पुरसुरा विधानसभा सीट से भाजपा उम्मीदवार विमान घोष के समर्थन में आयोजित एक रोड शो में हिस्सा लेते हुए लोगों से सत्ताधारी तृणमूल कांग्रेस (तृणमूल कांग्रेस) पर भ्रष्टाचार और अराजकता फैलाने का आरोप लगाया। उन्होंने सोशल मीडिया एक्स पर एक पोस्ट में लिखा कि बिनैपुकुर मेदान में उमड़ी भीड़ तृणमूल के अन्याय, सिडिकेट और जर जबरन वसूली के खिलाफ जनता के निर्णायक मुस्से को दर्शाती है। उन्होंने कहा, बंगाल, जिसने भ्रष्टाचार और अराजकता को झेला है, अब बदलाव लाने का संकल्प ले चुका है।

कोलकाता. पश्चिम बंगाल में विधानसभा चुनाव के लिए मतदान में दस दिन से भी कम समय बचा है और अब चुनाव प्रचार में दिल्ली की मुख्यमंत्री रेखा गुप्ता ने भारतीय जनता पार्टी (भाजपा) के लिए अपना प्रचार तेज कर दिया है। रेखा गुप्ता ने रविवार को पुरसुरा में एक रोड शो के दौरान सुश्री ममता बनर्जी के नेतृत्व वाली सरकार को निशाने पर लिया। उन्होंने पुरसुरा विधानसभा सीट से भाजपा उम्मीदवार विमान घोष के समर्थन में आयोजित एक रोड शो में हिस्सा लेते हुए लोगों से सत्ताधारी तृणमूल कांग्रेस (तृणमूल कांग्रेस) पर भ्रष्टाचार और अराजकता फैलाने का आरोप लगाया। उन्होंने सोशल मीडिया एक्स पर एक पोस्ट में लिखा कि बिनैपुकुर मेदान में उमड़ी भीड़ तृणमूल के अन्याय, सिडिकेट और जर जबरन वसूली के खिलाफ जनता के निर्णायक मुस्से को दर्शाती है। उन्होंने कहा, बंगाल, जिसने भ्रष्टाचार और अराजकता को झेला है, अब बदलाव लाने का संकल्प ले चुका है।

